


गंगासागर मेले में परिजनों से बिछड़ गए, तो बूढ़ कर मिला देंगे रेडियो क्लब के हैम ऑपरेटर्स

पश्चिम बंगाल सरकार ने दो मोबाइल बोट में हैम रेडियो स्टेशन स्थापित करने की दी अनुमति

वरीय संवाददाता

रांची / कोलकाता । विश्वविख्यात गंगासागर मेले में भीड़-भाड़ के कारण यदि अपने परिजनों से बिछड़ गए तो चिंता न करें। आपको अपने परिजनों से हैम रेडियो ऑपरेटर्स मिला देंगे। इसके लिए पश्चिम बंगाल अमेच्योर रेडियो क्लब की ओर से हैम रेडियो ऑपरेटर्स ने एक वेबसाइट माई हैम डॉट इन तैयार किया है।

इस वेबसाइट के जरिए गंगासागर मेले में काई भी व्यक्ति अपने खोए हुए परिजनों को आसानी से ढूंढ सकता है। इस वेबसाइट की विशेषता है कि इसे



कम सिग्नल मिलने पर भी आसानी से एक्सेस किया जा सकता है। इस संबंध में पश्चिम बंगाल अमेच्योर रेडियो क्लब के सचिव आंबरीशनाग विश्वास ने बताया कि पश्चिम बंगाल के चौबीस परगना

जिले में स्थित गंगासागर मेले में प्रत्येक वर्ष लाखों की संख्या में श्रद्धालु मोक्ष की कामना लेकर आते हैं। लाखों की भीड़ में कई बार कुछ लोग अपने परिजनों से बिछड़ जाते हैं।

इस गंभीर समस्या के समाधान को लेकर रेडियो क्लब की ओर से एक अनोखा प्रयास किया गया है। वेबसाइट बनाने में आईटी विशेषज्ञ नीलकंठ चटर्जी ने महत्वपूर्ण भूमिका निभाई है। मेले

का आयोजन 10 से 16 जनवरी 2018 तक होगा। इस साल गंगासागर मेले में क्लब की ओर से यह अभिनव प्रयोग है।

श्री विश्वास ने बताया कि सागर मेला परिसर में तैनात सभी सुरक्षार्मियों और स्वयंसेवी संस्थाओं के पास वेबसाइट व क्लब का नंबर उपलब्ध करा दिया गया है। मेले में पश्चिम बंगाल सरकार की ओर से दो मोटोबोट पर हैम रेडियो स्टेशन स्थापित करने की अनुमति दी गई है। ताकि परिजनों से बिछड़ने पर तत्काल सहायता की जा सके। इस सुविधा का प्रास करने के लिए 8 जनवरी से कंपनी के वेबसाइट पर रजिस्ट्रेशन शुरू होगा।

पति ने पत्नी और ससुराल वालों पर लगाया चोरी का आरोप

अपराध संवाददाता

रांची: सुखदेव नगर क्षेत्र के कैलाश नगर निवासी रीतेश कुमार ने अपनी पत्नी और ससुराल वालों के खिलाफ मारपीट करने और सात लाख रुपये चोरी करने का आरोप लगाया है। इस मामले में पीड़ित ने झारखंड के डीजीपी और रांची एसएसपी से कानूनी कार्रवाई करने की गुहार लगायी है।

क्या है मामला

रातू रोड स्थित कैलाश नगर में किराये के घर में रहनेवाले रीतेश कुमार के अनुसार 26 दिसंबर की सुबह करीब 10 बजे गुजरात से उसके सास, ससुरा, पत्नी खुशबू देवी के भाई और भाभी सहित अन्य लोग घर आये हुये थे। उसकी गैरमौजूदगी में पत्नी ने

जेवरात और कीमती सामान ससुराल से आये लोगों को दे दिया, जिसे सभी जहां ठहरे हुये थे वहां पहुंचा दिया। इस दौरान आरोपियों ने उसकी मां के साथ भी गालीगलौज करते हुये मारपीट किया।

घर लौटने पर देखा कि घर का पूरा सामान बिखरा पड़ा है। इस दौरान जब पत्नी से जानकारी लेने चाहा तो सभी ने उसके साथ जमकर मारपीट की। 27 दिसंबर की सुबह करीब चार बजे सभी पिस्का मोड़ स्थित रिश्तेदार के यहां चले गये।

पत्नी के द्वारा एटीएम कार्ड, ड्राइविंग लाइसेंस और गाड़ी का आर्नरबुक भी चोरी कर ली है। शादी के बाद से ही पत्नी द्वारा उसके पॉकेट से रुपयों की चोरी की जाती थी।

चोरी की सामान को वापस दिलाने की लगायी गुहार कैलाश नगर निवासी रीतेश कुमार ने पत्नी खुशबू देवी, ससुरा और उमेश प्रसाद से चोरी की गई सामान को वापस दिलाने की गुहार सुखदेव नगर थाना की पुलिस से लगायी है।

ससुराल वालों ने दी है जान मारने की धमकी रीतेश कुमार ने पुलिस को यह भी बताया कि चोरी की गई सामान को वापस मांगने पर ससुराल वालों ने उसे जान मारकर फेंक देने की धमकी दी है। घर से जेवरात के अलावा सवा लाख की चोरी उसकी गैरमौजूदगी में आरोपी ससुराल वालों ने की है। सुखदेव नगर पुलिस मामले की जांच कर रही है।

न्यूज गैलरी

मेकॉन के पास पलटी बोलेरो कार, महिलाएं घायल

रांची। राजधानी में पुलिस की चौकसी के बावजूद रफ्तार का कहर दिख रहा है। तेज गति से वाहन सड़कों पर दौड़ रहे हैं। सोमवार सुबह बाइपास रोड में एक तेज रफ्तार बोलेरो कार पलट गई। बोलेरो में सवार महिलाएं और कई लोग गंभीर रूप से घायल हो गए। मौके पर पहुंची ट्रैफिक पुलिस और स्थानीय लोगों की सहायता से लोगों को वाहन से बाहर निकाला गया और हॉस्पिटल पहुंचाया गया। इस संबंध में वहां के दुकानदारों ने बताया कि सफेद रंग की बोलेरो कार काफी तेज गति से एचईसी की तरफ से आ रही थी। इसी बीच मेकॉन जाने वाले रास्ते में तेज गति से गाड़ी घूमि और हवा में लहराते हुए रोड पर ही पलट गई। चौख-पुकार की आवाज के बाद लोग जुटे। इसके बाद गाड़ी में सवार लोगों को बाहर निकाला गया। इसमें वाहन चला रहे ड्राइवर को भी सिर में चोट आई है। इस घटना के बाद कुछ देर के लिए जाम भी लगा गया।

छत्र संघ चुनाव को लेकर आर्यु में संशय का आज होगा समापन

रांची। रांची यूनिवर्सिटी प्रशासन ने छत्र संघ चुनाव को लेकर पिछले एक माह से चल रही संशय की स्थिति मंगलवार को समाप्त हो जाएगी। वीसी डॉ. रमेश कुमार पांडेय की अध्यक्षता में चुनाव कोर कमेटी की बैठक होगी, जिसमें चुनाव कराने या नहीं कराने के संबंध में निर्णय लिया जाएगा। बताते चलें कि इससे पहले चुनाव अधिसूचना के लिए 23 दिसंबर की तिथि निर्धारित की गई थी। लेकिन घोषणा करने में आर्यु प्रशासन विफल रहा। इसके लिए रांची विवि प्रशासन ने कॉलेज प्रबंधन को जिम्मेवार ठहराया था। कहा था कि कॉलेजों द्वारा संशोधित वोटर लिस्ट नहीं भेजने के कारण चुनाव अधिसूचना जारी नहीं हो सकी। इसलिए छत्र संघ चुनाव पर अब दो जनवरी को निर्णय लिया जाएगा। रांची विवि प्रशासन ने संशोधित वोटर लिस्ट नहीं भेजने वाले कॉलेजों को जनवरी के फर्स्ट वीक में संशोधित वोटरलिस्ट भेजने के लिए कहा गया है।

उपभोक्ता हितों के संरक्षण के लिए जागरूकता अभियान चलाएगा सिटिजंस एक्शन ग्रुप

उपभोक्ताओं को ढगें नहीं, कंज्यूमर फ्रेंडली बनें दुकानदार : किरण सिंह

वरीय संवाददाता

रांची। शहर की लोकप्रिय सामाजिक संस्था सिटिजंस एक्शन ग्रुप (सीएजी) की संयोजिका किरण सिंह ने कहा है कि दुकानदार और उपभोक्ताओं का संबंध कंज्यूमर फ्रेंडली होना चाहिए। उपभोक्ताओं को ठगने की कुछ दुकानदारों की प्रवृत्ति से उपभोक्ताओं को तो क्षणिक नुकसान होता है, लेकिन दुकानदारों पर इसका दीर्घकालिक दुष्प्रभाव पड़ता है। श्रीमती सिंह सोमवार को निवारणपुर में सीएजी संस्था से जुड़े सदस्यों के साथ बैठक कर रही थीं।

उन्होंने कहा कि उपभोक्ता हित में सरकारी स्तर पर कई कानून बने हुए हैं। इसकी जानकारी के अभाव में उपभोक्ता ठगे जाते हैं। खासकर ग्रामीण क्षेत्रों के उपभोक्ताओं के बीच कंज्यूमर प्रोटेक्शन कानून की जानकारी देने के लिए व्यापक स्तर पर जागरूकता अभियान चलाने की आवश्यकता है। संस्था की ओर से राजधानी रांची के ग्रामीण क्षेत्रों में उपभोक्ता जागरूकता अभियान चलाने पर बल दिया गया।

निर्णय लिया गया कि संस्था



ग्रामीण क्षेत्रों में कंज्यूमर प्रोटेक्शन कानून की जानकारी देने के लिए व्यापक स्तर पर जागरूकता अभियान चलाने की आवश्यकता: किरण सिंह

झारखंड में पूर्ण शराबबंदी लागू करने की मांग करेगा सीएजी

सामाजिक संस्था सिटिजंस एक्शन ग्रुप (सीएजी) झारखंड के मुख्यमंत्री रघुवर दास से राज्य में पूर्ण शराबबंदी की मांग करेगा। इस संबंध में संस्था की ओर से मुख्यमंत्री को एक पत्र प्रेषित करने का निर्णय लिया गया है। संस्था की अध्यक्ष व जानी-मानी समाजसेविका किरण सिंह ने कहा है कि स्वच्छ और स्वच्छ समाज के लिए पूर्ण शराबबंदी जरूरी है। सामाजिक बदलाव लाने व आर्थिक विकास की गति तेज करने के लिए भी शराबबंदी आवश्यक है। उन्होंने कहा कि नशामुक्त समाज से ही हम सर्वांगीण विकास की परिकल्पना को साकार करने में सफल हो सकते हैं। उन्होंने कहा कि बिहार के मुख्यमंत्री नीतीश कुमार ने महिलाओं के सम्मान में वहां पूर्ण शराबबंदी लागू करने का साहसिक कदम उठाया है। इससे बिहार में परिवर्तन की बयार बह रही है। झारखंड में भी मुख्यमंत्री को इस दिशा में ठोस कदम उठाना चाहिए।

ग्रामीण इलाकों में उपभोक्ता हित के संरक्षण के लिए जागरूकता अभियान शुरू करेंगी।

श्रीमती सिंह ने कहा कि राज्य सरकार के खाद्य आपूर्ति विभाग की पहल पर गठित राज्य व जिला

उपभोक्ता संरक्षण परिषद और संसदका समिति का गठन सहायनीय है। विभागीय मंत्री सरयू

राय इसके लिए बधाई के पात्र हैं। उन्होंने कहा कि सरकारी योजनाओं का भरपूर लाभ लाभुकों को मिले,

इस दिशा में मंत्री श्री राय द्वारा किया जा प्रयास मील का पत्थर साबित होगा। संस्था की बैठक में विश्वरंजन, अजय कुमार, रानी कुमारी, आरती चौधरी, शबनम बानो सहित अन्य मौजूद थे।

ऑटो में प्रतिबंधित मांस के साथ दो गिरफ्तार

अपराध संवाददाता

रांची: सदर पुलिस ने सोमवार सुबह प्रतिबंधित मांस की तस्करी करते दो लोगों को गिरफ्तार किया है। पुलिस ने बरियातू के बड़ाई निवासी ऑटो चालक मो शाहिद और गुदड़ी निवासी मो कालू को प्रतिबंधित मांस के साथ धर दबोचा है।

इस मामले में सदर डीएसपी विकासचंद्र श्रीवास्तव ने बताया कि सोमवार सुबह पुलिस को सूचना मिली थी कि एक ऑटो से कुछ लोग प्रतिबंधित मांस काट कर इसे गुदड़ी इलाके में ले जा रहे हैं। सूचना मिलने पर पुलिस ने सुबह करीब साढ़े सात बजे बड़ाई स्थित के के सिन्हा के आवास के समीप वाहन चेकिंग शुरू की। इस दौरान

पुलिस टीम ने बड़ाई की तरफ से आ रही ऑटो को जांच के लिए रोका । जांच के दौरान पुलिस ने ऑटो से प्रतिबंधित मांस को मौके पर बरामद किया।

पुलिस पूछताछ में गिरफ्तार मो शाहिद और मो कालू ने बताया कि बड़ाई कब्रिस्तान के पीछे गलत तरीके से प्रतिबंधित मांस काटा जाता है। काटे जाने के बाद प्रतिबंधित मांस को शहर के दूसरे इलाकों में बिक्री के लिये ले जाया जाता है। गिरफ्तार दोनों तस्करो ने पुलिस को कुछ अन्य लोगों की भी नाम की जानकारी दी है, जो इस कारोबार से जुड़े हैं। पुलिस को गुदड़ी इलाके के एक शख्स की भी तलाश है। इस प्रतिबंधित मांस की तस्करी के मामले में सदर थाना में दोनों के खिलाफ प्राथमिकी दर्ज की गई है।

किरायेदार युवती ने मकान मालिक पर लगाया छेड़खानी का आरोप

अपराध संवाददाता

रांची। एक मकान मालिक द्वारा अपने किराएदार के साथ छेड़खानी करने का मामला प्रकाश में आया है। मकान मालिक के घर में दो माह से किराए पर रहने वाली युवती ने आरोप लगाया है। हालांकि इस मामले में मकान मालिक ने लड़की के आरोपों से इंकार किया है। लड़की की शिकायत के बाद पुलिस मकान मालिक से पूछताछ कर रही है।

मामला सदर थाना क्षेत्र के शिवशक्ति नगर का है। जहां किराएदार लड़की ने मकान मालिक पर ही छेड़खानी का आरोप लगाया है। युवती ने मकान मालिक पर आरोप लगाते हुए कहा कि आरोपी रात के 12 बजे उसके

सदर थाना में युवती ने दर्ज करायी प्राथमिकी

पुलिस मामले की ठानवीन में जुटी

घर आया और उसके साथ बदतमीजी करने लगा। लड़की ने पुलिस को बताया कि उसके शोर मचाने के बाद मकान मालिक मौके से फरार हो गया।

मकान मालिक का आरोपों से इनकार

युवती द्वारा लगायी गई आरोपों को मकान मालिक ने इंकार किया है और साथ ही लड़की पर ही आरोप लगाते हुए कहा कि रोजाना मालिक पर आरोप लगाते हुए कहा कि आरोपी रात के 12 बजे उसके

बात को लेकर उसने आपत्ति जाहिर की थी और युवती को लड़कों के घर आने पर मना किया था। मकान मालिक ने कहा कि यह बात शनिवार रात नौ बजे के करीब की है। उसके बाद दो सो गया।

पुलिस ने की मकान मालिक से पूछताछ

इस मामले में सदर इंस्पेक्टर दयानंद प्रसाद ने बताया कि मकान मालिक का सैलून दुकान है। करीब दो माह से युवती उसके घर में किरायेदार के रूप में रह रही है। युवती द्वारा थाने में शिकायत करने के बाद पुलिस ने मकान मालिक के खिलाफ मामला दर्ज कर लिया है। पुलिस मकान मालिक से पूछताछ कर मामले की जांच में जुट गई है।

जेल में बंद लालू को गिरिनाथ ने सबसे पहले दी नव वर्ष की बधाई

संवाददाता

रांची। बहुचर्चित चारा घोटाले के एक मामले में रांची के होटवार जेल में बंद बिहार के पूर्व मुख्यमंत्री और आरजेडी सुप्रिमो लालू यादव से मिलने जेल पहुंचे कार्यकर्ताओं ने नये साल की उन्हें बधाई दी। लालू को नये साल की बधाई सबसे पहले झारखंड के पूर्व आरजेडी अध्यक्ष गिरिनाथ सिंह ने दिया।

जेल में मुलाकात करने पहुंचे कार्यकर्ताओं ने खाने-पीने का सामान भी लेकर पहुंचे थे। कार्यकर्ताओं ने लालू को फल,

सब्जी, हरा चना और अन्य सामान दिये।

इधर, सोमवार को होटवार जेल में बंद लालू यादव से चार लोगों ने मुलाकात की। जानकारी के अनुसार, लालू से मिलनेवालों में आरजेडी नेता गिरिनाथ सिंह, संजय यादव और मोहदीनगर विधायक एज्जा यादव थे। वहीं, लालू के खास भोला यादव ने भी जेल में बंद लालू से मुलाकात की और उन्हें नये साल की बधाई दी।

इधर, लालू ने नये साल के अवसर पर लोगों को बधाई दी है। लालू ने ट्वीट कर बधाई दी। उन्होंने ट्वीट में लिखा कि नव वर्ष



2018 की हार्दिक शुभकामनाएं। नववर्ष में विश्व बंधुत्व का सपना साकार हो, ऊंच-नीच का भेद मिटे। गरीबी, बेबसी, बेकारी का नाश हो। सामाजिक न्याय की कल्पना साकार हो, प्रेम सौहार्द बढ़े, सांप्रदायिक सद्भाव स्थापित हो, इन्ही शुभ मंगलकामनाओं के साथ आप सभी के उन्नति की कामना करता हूं।

लालू से आशीर्वाद लेने के लिए मची होड़

रांची। राजधानी रांची के बिरसा मुंडा कारागार में बंद आरजेडी सुप्रिमो लालू प्रसाद

यादव जेल में बंद कई कैदियों के गर्जित बन उन्हें नए साल के पहले दिन आशीर्वाद दिया। चारा घोटाले में दोषी करार दिए जाने के बाद जेल में बंद लालू यादव के साथ अपर डिविजन के सभी वीआइपी कैदी साथ रहे।

सभी ने दिन में लिट्टी-चोखा खाया, वहीं, रात के भोजन में सभी के विशेष आग्रह पर वेज बिरयानी बरवाई गई। हालांकि लालू के लिए यह मौका जश्न के रूप में नहीं था। वे काफी गंभीर रहे। बताते चलें कि अपर डिविजन सेल में चार-चार कमरों के दो विंग हैं। एक विंग में बिहार के पूर्व

मुख्यमंत्री लालू प्रसाद यादव, बिहार विधानसभा में लोक लेखा समिति के तत्कालीन अध्यक्ष जगदीश शर्मा व झरिया के विधायक संजीव सिंह हैं। इस विंग में एक कमरा अभी खाली है। दूसरे विंग में खिजरी के पूर्व विधायक सावना लकड़ा, पूर्व मंत्री राजा पीटर, पूर्व विधायक कमल किशोर भगत के अलावा बिहार से पूर्व विधायक डॉ. रविंद्र कुमार राणा हैं। फिलहाल, अपर डिविजन सेल के सभी कैदी सुबह होने के साथ ही लालू के पास पहुंच जाते हैं। नए साल में सभी ने एक साथ भोजन करने की तैयारी की है।

मौज-मस्ती के साथ हुआ नए साल का स्वागत

रांची। नए साल का आगाज धमाकेदार हुआ। रांचीवासियों ने शानदार तरीके से नववर्ष का स्वागत किया और साल के पहले दिन का जश्न मनाया। जमकर मस्ती हुई। धमाल मचा। मौज की सेल्फी को कैमरे और मोबाइल में कैद किया।

पार्क, डैम और फॉल में लोगों की भीड़ उमड़ी। सभी ने लजीज व्यंजनों का आनंद लिया। नए साल के आगमन पर आधी रात के धूम-धड़ाके के बाद अहले सुबह ही लोग जाग गए। परिवार के साथ पिकनिक स्थलों की तरफ निकल पड़े। वाहनों को बैलून से सजाया और बुलंद आवाज में गाना बजाते हुए पसंदीदा जगह की तरफ रुख करने लगे।

इससे पहले कई लोगों ने मंदिरों में जाकर पूजा-अर्चना की। भगवान के दरबार में मत्था टेक सुख-समृद्धि की मंगल कामना की। सुबह नौ बजते-बजते कांके डैम, धुर्वा डैम, रॉक गार्डन, हुंडरू, जोन्हा, दशम फॉल में हेप्पी न्यू ईयर की आवाज गुंजने लगी। डीजे की धुन पर लोग थिरकते रहे। पूरे दिन इन स्थलों पर धमाल मचता रहा।

धुर्वा डैम

धुर्वा डैम पर पिकनिक मनाने के लिए भीड़ उमड़ी। अलग-अलग समूह में लोग बैठे थे। चारों तरफ गीत-गाने की आवाज गुंज रही थी। युवा फिल्मी गीतों पर थिरक रहे थे। यहां बड़ी संख्या में लोग परिवार के साथ आए थे। पुरुष भोजन बनाने में जुटे थे।

लूटो और चेस की बिसात भी सजी थी। बैडमिंटन खेलने में भी कुछ लोग व्यस्त थे। सुरक्षा के इंतजाम पुख्ता किए गए थे। प्रशासन की ओर से सुरक्षा के बोर्ड भी लगाए गए थे। डैम में नहीं उतरने की बार-बार अपील भी की जा रही थी।

कांके डैम

नए साल का स्वागत करने के लिए कांके डैम पर सुबह से देर शाम तक लोगों के आने का सिलसिला जारी रहा। सेलिनियों की भीड़ उमड़ी। लोगों ने लजीज व्यंजन का स्वाद लिया। बच्चे उत्साहित थे। वहीं डीजे की धुन पर युवा डंस में मशगूल रहे। वहीं डैम के पूर्वी छोर पर बने पार्क में बड़ी संख्या में लोग परिजनों के साथ पहुंचे। रूप फोटो और सेल्फी का दौर चलता रहा। परिजन और दोस्त भी इस पल को यादगार बनाने में जुटे रहे।

रॉक गार्डन

कांके रोड स्थित रॉक गार्डन में नए साल का उत्साह परवान पर था। हजारों लोग यहां साल के पहले दिन का जश्न मनाने पहुंचे। पहाड़ों की चोटी पर बैठ सामूहिक भोजन और हंसी-ठिठोली से इस दिन को यादगार बनाया। पहाड़ से नीचे की ओर कांके डैम का नजारा मनोहारी था। छोटे बच्चे मस्ती करते दिखे। झूलों का आनंद भी बच्चों में उठसा। पार्क में बने स्टॉल ने आउटसाइड और लजीज व्यंजनों का आनंद भी लोगों ने उठाया।